

ቶሎና ኢየሱስ ቶሎና /2
አንተን ስንጠብቅ እንዳንደክም እንፈራለንና
ኢየሱስ ቶሎና

1. ልንበረታ በብርቱ ፈለግን
በሀይል ልንወጣ ከልብ ቃተትን
መጨንገፍ በዝቶ ወላድ መከነ
ጣፋጩ ውሃ መራራ ሆነ
ኢየሱስ ሆይ መጥተህ አንተ ካላገዝከን
በጦርነቱ እንማረካለን

አዝ

2. በህብረታችን መጠባበቅ ጠፍቷል
ወንድም ከወንድም አንድነት አጥቷል
በጉልበታሙ ደካማ ይጠቃል
ሰነፍ በራሱ አዋቂ ሆኗል
ጌታ ሆይ ፍጠን አትዘግይብን
በቤትህ ምንም አይሰልጥንብን

አዝ

3. የተዘራው ዘር በቃያ አይሰጥም
የበቀለውም ፍሬ አይጥልም
ማሳችን በአረም ፍጹም ተሞልቷል
መከሩ አልፎ ጎታው ተራቁቷል
ኢየሱስ ካልደረሰክ በኃይልህ ታጥቀህ
ቅሬታ አንሆንም እንጠፋለን

አዝ

4. የፈራረሰው በአንተ እንዲመለስ
ያረጅው ሁሉ ዳግም እንዲታደስ
አሮጌው እርሾ ከእኛ እንዲወገድ
የተዳፈነው እሳት እንዲነድ
ጌታችን ና ና እባክህ ጎብኝን
አንተ ከመጣህ እንሰራለን

አዝ

5. በጓዳ ሆነን አንተን ጠብቀን
የልብህን ፈቃድ ከአንተ ተረድተን
የምንሄድልህ የምትልከን
ወገኖች መሆን እንፈልጋለን
ኢየሱስ ጌታችን ዛሬ ቶሎና
ክብርህን ማየት ናፍቀናልና